

वाँयस ऑफ लखनऊ



छह कंपनियों की पूंजी तीन लाख करोड़ घटी
सेंसेक्स की शीर्ष 10 सबसे मूल्यवान कंपनियों में से छह के बाजार पूंजीकरण में तीन लाख करोड़ से अधिक की गिरावट आई। } 14

बांग्लादेश में तारिक के शपथ ग्रहण समारोह में भारत का प्रतिनिधित्व करेंगे बिरला
लोकसभा अध्यक्ष ओम बिरला 17 फरवरी को बांग्लादेश में तारिक रहमान के शपथ ग्रहण समारोह में भारत का प्रतिनिधित्व करेंगे। प्रधानमंत्री नरेन्द्र मोदी को शपथ ग्रहण समारोह में आमंत्रित किया था। } 16



मुख्यमंत्री एवं गोरक्षापीठाधीश्वर योगी आदित्यनाथ ने गोरखनाथ मंदिर में रुद्राभिषेक कर लोकरामंगल की कामना की

रक्षा सुधारों का लाभ ऑपरेशन सिंदूर में देखने को मिला: मोदी

सशस्त्र बलों का आधुनिकीकरण उनकी सरकार की प्राथमिकता

नयी दिल्ली। प्रधानमंत्री नरेन्द्र मोदी ने रविवार को कहा कि रक्षा सुधारों के एक दशक के लाभ ऑपरेशन सिंदूर के दौरान स्पष्ट रूप से दिखाई दिए। उन्होंने साथ ही इस बात पर जोर दिया कि भारत को सुरक्षा चुनौतियों से निपटने के लिए हर समय तैयार रहना होगा। मोदी ने कहा कि विश्व में तेजी से महत्वपूर्ण भूमिका निभा रहे देश के रूप में, भारत का यह कर्तव्य है कि वह वर्तमान वास्तविकताओं के अनुरूप अपने रक्षा क्षेत्र का आधुनिकीकरण करे। प्रधानमंत्री ने केंद्रीय बजट 2026-27 में रक्षा क्षेत्र के लिए आवंटित 7.85 लाख करोड़ रुपये का हवाला देते हुए कहा कि यह आवंटन पिछले बजट से 15 प्रतिशत अधिक है और किसी भी मंत्रालय या विभाग को दिया गया अब तक का सबसे बड़ा आवंटन है। उन्होंने कहा कि पहले दिन से ही सरकार का रुख स्पष्ट रहा है कि वह देश के रक्षा बलों का समर्थन करे और उन्हें मजबूत बनाने के लिए हर संभव प्रयास करेगी। मोदी ने कहा कि भारतीय सशस्त्र बलों को भारतीय नवाचार और उद्योग के सर्वश्रेष्ठ उपकरणों से लैस होना चाहिए, क्योंकि प्रौद्योगिकी दुनिया को नया आकार दे रही है और राष्ट्रीय जनतांत्रिक गठबंधन (राजग) सरकार पिछले 11 वर्षों से इस क्षेत्र में आधुनिकीकरण और आत्मनिर्भरता पर काम कर रही है। ऑपरेशन सिंदूर पर प्रधानमंत्री ने कहा कि सशस्त्र बलों द्वारा दिखाए गए साहस पर पूरा देश गर्व महसूस करता है। उन्होंने लिखित साक्षात्कार में कहा कि ऑपरेशन के दौरान, पिछले दशक में हमने जो सुधार किए हैं, उनके लाभ स्पष्ट रूप से देखे जा सकते हैं। इसलिए, रक्षा बजट, आधुनिकीकरण आदि, ये सभी हमारे निरंतर प्रयासों के हिस्से हैं और इन्हें किसी विशेष मुद्दे से जोड़ने की आवश्यकता नहीं है। प्रधानमंत्री से पूछा गया कि क्या रक्षा क्षेत्र के लिए अधिक बजटीय आवंटन ऑपरेशन सिंदूर से मिली सीख का हिस्सा है, और क्या यह भारत के पड़ोसियों, जिनमें पाकिस्तान भी शामिल है, पर निरंतर अविश्वास का संकेत भी देता है। उन्होंने कहा, हाँ, सच्चाई यह है कि हमारे देश को मजबूत और हर समय तैयार रहना होगा, और हम यही कर रहे हैं। मोदी ने कहा कि सशस्त्र बलों का आधुनिकीकरण उनकी सरकार की प्राथमिकता रही है। उन्होंने कहा कि इस वर्ष के बजट में रक्षा क्षेत्र के लिए रिकॉर्ड 7.85 लाख करोड़ रुपये आवंटित किए गए हैं। यह पिछले बजट से 15 प्रतिशत अधिक है और किसी भी मंत्रालय या विभाग को आवंटित की गई अब तक की सबसे बड़ी राशि है। उन्होंने कहा, अगर आप विवरणों पर भी गौर करें, तो कुछ उल्लेखनीय पहलू हैं। आधुनिकीकरण के लिए 1.85 लाख करोड़ रुपये आवंटित किए गए हैं, जो पिछले वर्ष के आवंटन से 25 प्रतिशत अधिक है। मोदी ने कहा कि तीनों सेनाओं के लिए पूंजीगत व्यय आवंटन लगभग 2.2 लाख करोड़ रुपये है, जिसमें से 75 प्रतिशत घरेलू रक्षा उद्योगों से खरीद के लिए निर्धारित है। उन्होंने कहा कि इससे न केवल सुरक्षा बढ़ती है बल्कि रोजगार भी ... शेष पृष्ठ 14 पर



मुख्यमंत्री एवं गोरक्षापीठाधीश्वर योगी आदित्यनाथ ने गोरखनाथ मंदिर में रुद्राभिषेक कर लोकरामंगल की कामना की

संक्षेप

म्यूल खाता नेटवर्क का किया भंडाफोड़
नयी दिल्ली। सुरक्षा एजेंसियों ने जम्मू-कश्मीर में म्यूल खातों के लगातार बढ़ते नेटवर्क का भंडाफोड़ किया है, और अधिकारियों को आशंका है कि इन खातों के माध्यम से भेजे गए धन का उपयोग अलगाववादी और राष्ट्रविरोधी गतिविधियों के लिए किया जा सकता है। अधिकारियों ने बताया कि तीन वर्षों की अवधि में इस क्षेत्र में संचालित 8,000 से अधिक म्यूल खातों की पहचान की गई है और इनसे लेन-देन रोक दिया गया है, जिससे धन शोधन के एक जटिल नेटवर्क का खुलसा हुआ है। उन्होंने इन खातों को साइबर अपराध शृंखला में सबसे कमजोर, लेकिन सबसे महत्वपूर्ण कड़ी बताया, क्योंकि इन खातों के बिना हेरफेर किए गए पैसे का फिटोकरेसी में बदलना और इसका पता लगाना असंभव होगा। अधिकारियों ने बताया कि केंद्रीय सुरक्षा एजेंसियों ने जम्मू-कश्मीर पुलिस और अन्य कानून लागू करने वाली एजेंसियों को बैंकों के साथ परामर्श करने के लिए कहा है, ताकि म्यूल खातों की बढ़ती संख्या ... शेष पृष्ठ 14 पर

भारत ने पाक को फिर पीटा

टी-20 वर्ल्डकप में भारत की पाकिस्तान पर सबसे बड़ी जीत, ईशान ने 40 बॉल पर 77 रन बनाये



कोलंबो। भारत ने टी-20 वर्ल्डकप में पाकिस्तान को 61 रनों से हरा दिया है। टूर्नामेंट के इतिहास में यह भारत की पाकिस्तान पर रनों के लिहाज से सबसे बड़ी जीत है। इस जीत के साथ ही भारतीय टीम ने सुपर-8 राउंड के लिए क्वालिफाई कर लिया है। टीम लगातार 3 जीत के साथ ग्रुप ए की पॉइंट्स टेबल के टॉप पर है। रविवार को कोलंबो के आर प्रेमदासा स्टेडियम में 176 रन का टारगेट चेज कर रही



पाकिस्तानी टीम 18 ओवर में 114 रन पर ऑलआउट हो गई। उस्मान खान ने सबसे ज्यादा 44 रन बनाए। भारत के लिए जसप्रीत बुमराह, अक्षर पटेल, वरुण चक्रवर्ती और हार्दिक पंड्या ने 2-2 विकेट झटके। वहीं सलामी बल्लेबाज इशान किशन के तूफानी अर्धशतक से भारत ने रविवार को यहां आईसीसी टी20 विश्व कप के ग्रुप ए मैच में पाकिस्तान को खिलाफ सात विकेट पर 175 रन बनाए। इशान ने स्पिन की अनुकूल पिच पर 40 गेंद में 10 चौकों और तीन छक्कों से 77 रन की पारी खेलने के अलवा तिलक वर्मा (25) के साथ दूसरे विकेट के लिए 87 रन जोड़कर भारत को टोस आधार दिया। कप्तान सुर्वकुमार यादव (32) और शिवम दुबे (27) ने भी उपयोगी पारियां खेली। दोनों टीम ने धीमी पिच पर अपने स्पिनरों पर भरोसा किया है। पाकिस्तान की टीम शाहीन शाह अफरीदी के रूप में एकमात्र तेज गेंदबाज के रूप में उतरी है जबकि भारत ने जसप्रीत बुमराह के अलावा तेज गेंदबाजी ऑलराउंडर हार्दिक पंड्या और शिवम दुबे को एकादश में जगह दी है। लेकिन अर्शदीप सिंह को बाहर करके कुलदीप यादव को मौका दिया। पाकिस्तान ने 18 ओवर स्पिनरों द्वारा जिसमें सईम अयूब 25 रन पर तीन विकेट चटकाकर सबसे सफल गेंदबाज रहे। (विस्तृत खेल पेज पर)

मेरठ में 406 करोड़ की लागत से बनेगा देश का पहला ड्रोन रनवे

लखनऊ/मेरठ। सुरक्षा और आपदा प्रबंधन के लिए सीमा सड़क संगठन मेरठ में देश के पहले मानव रहित विमान व ड्रोन रनवे का निर्माण करेगा। सीमा सड़क संगठन ने इसके लिए 406 करोड़ रुपये की परियोजना का टेंडर जारी किया है। किला रोड पर 900 एकड़ में बनने वाला यह रनवे रक्षा, निगरानी, ड्रोन परीक्षण और प्रशिक्षण के लिए महत्वपूर्ण होगा। ऑपरेशन सिंदूर के बाद भारत सरकार देश की सुरक्षा को नूतन स्वरूप दे रही है। मेरठ में बनने वाले ड्रोन रनवे का प्रयोग कई प्रकार से किया जा सकेगा। सैन्य जरूरतों, आपदा प्रबंधन, सैन्य निगरानी, प्राकृतिक आपदा के समय राहत व बचाव कार्यों और दूरदराज आवश्यक सामग्री पहुंचाने में इसका उपयोग हो सकेगा। सीमा सड़क संगठन के अनुसार, इस रनवे की लंबाई 2110 मीटर और चौड़ाई 45 मीटर होगी। सी-295 और सी-130 जैसे परिवहन विमानों के साथ रिमोटली पायलटेट ... शेष पृष्ठ 14 पर

पीएम पर टिप्पणी करने वाला गिरफ्तार

मुजफ्फरनगर (उप्र)। मुजफ्फरनगर जिले की चरथावल पुलिस ने प्रधानमंत्री नरेन्द्र मोदी के खिलाफ आपत्तिजनक टिप्पणी करने और सोशल मीडिया पर वीडियो पोस्ट करने के आरोप में एक युवक को गिरफ्तार किया है। पुलिस ने रविवार को यह जानकारी दी। चरथावल के थाना प्रभारी निरीक्षक (एसएचओ) सत्यनारायण दहिया ने पत्रकारों को बताया कि आरोपी की पहचान जितेंद्र कुमार कश्यप (25) के रूप में हुई है। दहिया ने बताया कि पुलिस ने जितेंद्र कुमार कश्यप के खिलाफ भारतीय न्याय संहिता (बीएनएस) की धारा 352 (शांति भंग करने के इरादे से जानबूझकर अपमान करना) और 353 (सार्वजनिक उपद्रव को बढ़ावा देने वाले बयान) के तहत मामला दर्ज ... शेष पृष्ठ 14 पर

न्यायिक तंत्र का डिजिटलीकरण जरूरी: धामी

सीएम ने खटीमा सिविल न्यायालय में अधिवक्ताओं के नवनिर्मित चैम्बरों को किया लोकार्पित

प्रमुख संवाददाता

ऊधम सिंह नगर (उत्तराखंड)। मुख्यमंत्री पुष्कर सिंह धामी ने रविवार को खटीमा सिविल न्यायालय परिसर में अधिवक्ताओं के लिए तैयार किए गए नवीन चैम्बरों का लोकार्पण किया। लगभग एक करोड़ रुपये की लागत से निर्मित इन कक्षों का उद्घाटन फीता काटकर तथा दीप प्रज्वलित कर किया गया। इस अवसर पर न्यायिक व प्रशासनिक अधिकारी, बार एसोसिएशन के पदाधिकारी और स्थानीय जनप्रतिनिधि बड़ी संख्या में उपस्थित रहे।



मुख्यमंत्री धामी ने कहा कि वकीलों के लिए आधुनिक सुविधाओं का सृजन न्याय व्यवस्था को सशक्त बनाने की दिशा में अहम कदम है।

भारत सद्भावना और सामाजिक सामंजस्य का वैश्विक केंद्र है: भागवत

हमारे देश में मानवीय रिश्ते अपनेपन की भावना पर आधारित हैं

जिला संवाददाता

गोरखपुर। राष्ट्रीय स्वयंसेवक संघ के सरसंघचालक मोहन भागवत ने भारत को सद्भावना और सामाजिक सामंजस्य का वैश्विक केंद्र बताते हुए रविवार को जोर देकर कहा कि देश की सभ्यतागत विचारधारा लेन-देन वाले संबंधों के बजाय एकता और आपसी जुड़ाव की भावना पर आधारित है। आरएसएस के मीडिया प्रकोष्ठ ने यह जानकारी दी।



राष्ट्रीय स्वयंसेवक संघ के शताब्दी वर्ष के उपलक्ष्य में तारामंडल स्थित बाबा गंभीरनाथ सभागार में आयोजित सामाजिक सद्भाव सम्मेलन को संबोधित करते हुए भागवत ने कहा कि समाज की पहचान परस्पर जुड़ाव से होती है, न कि स्वार्थ से। उन्होंने कहा कि कई देशों में रिश्तों को लेन-देन के रूप में देखा जाता है। हमारे देश में मानवीय रिश्ते अपनेपन की भावना पर आधारित हैं। भारत की विविधता पर प्रकाश डालते हुए आरएसएस प्रमुख ने कहा कि हम भारत को अपनी माता

बल्कि सामाजिक सद्भाव भी आवश्यक है। आरएसएस के 100 वर्ष पूरे होने का जिक्र करते हुए भागवत ने कहा कि यह उपलब्धि जन्म मानने का नहीं, बल्कि आत्मनिरीक्षण का विषय है। उन्होंने सामाजिक एकता को मजबूत करने के लिए साल में दो से तीन बार खंड विकास स्तर की बैठकें आयोजित करने का आह्वान किया और समुदायों से जातिगत संकोचों से परे व्यापक हिंदू समाज के लिए काम करने का आग्रह किया। संघ प्रमुख ने कहा कि समाज को स्वयं कावाई करनी होगी। संघ सहायता करेगा, लेकिन जिम्मेदारी समाज की है। उन्होंने यह भी कहा कि भारत ने हमेशा स्वाधीन भाव से संकट के समय अन्य देशों की ... शेष पृष्ठ 14 पर

लखनऊ में चारों ओर बम-बम भोले का उद्घोष

विशेष संवाददाता

लखनऊ। राजधानी के उदयगंज चौराहे पर रविवार को महाशिवरात्रि के पावन पर्व पर आयोजित भव्य शिव बारात का वीवीडी ग्रुप के प्रेसिडेंट व यूपी ओलम्पिक संघ के अध्यक्ष विराज सागर दास की ओर से आत्मीय अभिनंदन किया गया। इस अवसर पर उन्होंने शिव भक्तों का उत्साहवर्धन किया और महादेव की बारात में शामिल होकर आशीर्वाद प्राप्त किया। यह कार्यक्रम धार्मिक आस्था ... शेष पृष्ठ 14 पर



बांग्लादेश में भारत का प्रतिनिधित्व करेंगे बिरला

लोकसभा अध्यक्ष ओम बिरला 17 फरवरी को बांग्लादेश में प्रधानमंत्री पद के लिए तारिक रहमान के शपथ ग्रहण समारोह में एजेंसी

दिल्ली। लोकसभा अध्यक्ष ओम बिरला 17 फरवरी को बांग्लादेश में प्रधानमंत्री पद के लिए तारिक रहमान के शपथ ग्रहण समारोह में भारत का प्रतिनिधित्व करेंगे। पता चल रहा है कि बांग्लादेश ने प्रधानमंत्री नरेन्द्र मोदी को ढाका में होने वाले शपथ ग्रहण समारोह में आमंत्रित किया था। विदेश मंत्रालय ने रविवार को कहा कि लोकसभा अध्यक्ष ओम बिरला भारत सरकार की ओर से तारिक रहमान के नेतृत्व वाली बांग्लादेश की नयी सरकार के शपथ ग्रहण समारोह में शामिल होंगे। रहमान की अगुवाई में बांग्लादेश नेशनलिस्ट पार्टी (बीएनपी) को बांग्लादेश के संसदीय चुनावों में शानदार जीत मिली है। मंत्रालय ने एक बयान में कहा, इस महत्वपूर्ण समारोह में



लोकसभा अध्यक्ष का शामिल होना भारत और बांग्लादेश के लोगों के बीच गहरी मित्रता को दर्शाता है, और हमारे दोनों देशों के जुड़ाव वाले लोकतांत्रिक मूल्यों के प्रति भारत के दृढ़ संकल्प की पुष्टि करता है।

बांग्लादेश का नया मंत्रिमंडल 17 फरवरी को लेगा शपथ

ढाका। बांग्लादेश के नवनिर्वाचित संसद सदस्य मंगलवार सुबह शपथ लेंगे और इसके बाद शाम को मंत्रिमंडल का शपथ ग्रहण समारोह होगा। स्थानीय मीडिया की खबर में यह जानकारी दी गई है। मुख्य निर्वाचन आयुक्त (सीईसी) एएमएम नासिर उद्दीन सुबह 10 बजे नव निर्वाचित संसद सदस्यों को शपथ दिला सकते हैं, जबकि राष्ट्रपति मोहम्मद शाहबुद्दीन शाम चार बजे बांग्लादेश नेशनलिस्ट पार्टी (बीएनपी) अध्यक्ष तारिक रहमान को नये मंत्रिमंडल को शपथ दिलाएंगे। निर्वाचन आयोग (ईसी) के अनुसार, बीएनपी ने 297 में से 209 सीट जीतीं, जबकि दक्षिणपंथी जमात-ए-इस्लामी को 68 सीट पर जीत मिली। पूर्व प्रधानमंत्री शेख हसीना की पार्टी अवामी लीग के चुनाव लड़ने पर प्रतिबंध लगा दिया गया था।

मुंबई के बाबुलनाथ मंदिर के एक हिस्से में रह रहा साधु चार साल में जगह खाली करे : न्यायालय

नयी दिल्ली। उच्चतम न्यायालय ने मुंबई के बाबुलनाथ मंदिर के एक हिस्से में रह रहे साधु को चार साल के भीतर उस जगह को खाली करने का आदेश दिया। उच्चतम न्यायालय ने इसी के साथ मुंबई उच्च न्यायालय के बेदखली के आदेश को बरकरार रखा है। उच्चतम न्यायालय द्वारा किसी स्थान या परिसर को खाली करने के लिए इतनी लंबी अवधि देना दुर्लभ है, लेकिन सांसारिक जीवन का त्याग कर धार्मिक और आध्यात्मिक रास्ते पर अग्रसर 75 वर्षीय साधु को उम्र को देखते हुए शीघ्र अदालत ने यह निर्णय लिया। यह विवाद मुंबई के गामदेवी में स्थित साधु पुराने बाबुलनाथ मंदिर के साधुओं के बीच साधुओं के एक चबूतरे पर स्थित एक छोटे से क्षेत्र को लेकर है। न्यायमूर्ति संजय करोल और न्यायमूर्ति एन कोटिश्वर सिंह की पीठ जगन्नाथ गिरि की याचिका पर सुनवाई



र कर रही थी। इसने कहा कि अदालत के समक्ष ऐसा कुछ भी नहीं लया गया है जो लघु वाद न्यायालय और अपीलपीठ पीठ द्वारा तथ्यों और कानून के सुविचारित और सर्वसम्मत निष्कर्ष में हस्तक्षेप को उचित ठहराये और न ही संविधान के अनुच्छेद 227 के तहत उच्च न्यायालय द्वारा पारित आदेश में। इसने पिछले साल छह नवंबर को उच्च

न्यायालय के आदेश के खिलाफ गिरि द्वारा दायर अपील को खारिज कर दिया। अदालत ने यह आदेश इस तथ्य के बावजूद दिया कि मंदिर के उस हिस्से पर लगभग 1968 से लगातार कब्जा है और किराया भी चुकाया जा रहा है, लेकिन उसने इस बात पर भी गौर किया कि याचिकाकर्ता अपने जीवन के अंतिम पड़ाव पर है और धार्मिक एवं आध्यात्मिक जीवन व्यतीत कर रहा है। पीठ ने कहा, हम याचिकाकर्ता को मंदिर के उक्त परिसर का कब्जा प्रतिवादीवादी मंदिर ट्रस्ट को सौंपने के लिए चार साल की अवधि देने के इच्छुक हैं, ताकि याचिकाकर्ता वैकल्पिक आवास तलाश सके। उच्चतम न्यायालय ने कहा कि जब तक साधु मंदिर परिसर में रहेंगे, वह शांतिपूर्वक रहें और मंदिर परिसर के विकास में किसी प्रकार की बाधा उत्पन्न नहीं करेंगे।

संक्षेप ईरान सरकार के खिलाफ लोगों ने किया प्रदर्शन

म्यूनिख। जर्मनी में वैश्विक नेताओं की एक बैठक के बीच शनिवार को बॉक्स लम्बा 2,50,000 लोगों ने ईरान सरकार के खिलाफ प्रदर्शन किया। पुलिस ने यह जानकारी दी। यह प्रदर्शन ऐसे समय में हुआ, जब निर्वासन में रह रहे ईरान के युवराज जेजा पहलवी ने तेहरान पर अंतरराष्ट्रीय दबाव का आह्वान किया है। ढोब बजाते और सत्ता परिवर्तन के नारे लगाते हुए म्यूनिख में विशाल स्तरों पर प्रदर्शन किया। पुलिस ने एक्स पर एक पोस्टर में कहा कि म्यूनिख में प्रदर्शनकारियों की संख्या लगभग 2,50,000 तक पहुंच गई, जो आयोजकों की अपेक्षा से कहीं अधिक थी। विशाल जनसमूह नारे लगा रहा था और शेर एवं सूर्य के प्रतीक चिह्नों वाले हरे, सफेद और लाल रंग के झंडे लहरा रहा था। ईरान ने 1979 की इस्लामी क्रांति से पहले इसी झंडे का इस्तेमाल किया था, जिसने पहलवी राजवंश को उखाड़ फेंका था। रैली में मौजूद कई लोगों ने पहलवी की तस्वीर वाले पोस्टर लहराए, जिनमें से कुछ में उन्हें राजा के तौर पर संबोधित किया गया था।

दिल्ली में हमला करने के आरोप में एक गिरफ्तार

एजेंसी नयी दिल्ली। पूर्वी दिल्ली के त्रिलोकपुरी इलाके में पिछले महीने एक व्यक्ति पर गोली चलाने और फिर उसपर चाकू से हमला करने के आरोप में वांछित एक व्यक्ति को गिरफ्तार कर लिया गया है। पुलिस ने रविवार को यह जानकारी दी। उन्होंने बताया कि सूचना मिलने के बाद शनिवार को रिंग रोड-भैरो मार्ग इलाके से सफाज उर्फ फरक (28) को पिस्तौल और तीन कारतूसों के साथ गिरफ्तार किया गया। कई अपराधिक मामलों में कथित संलिप्तता के कारण नवंबर में उसे छह महीने के लिए दिल्ली से निष्कासित कर दिया गया था, लेकिन वह शहर में सक्रिय रहा। यह मामला 25 जनवरी का है, जब कथित तौर पर एक समूह ने त्रिलोकपुरी बस अड्डे के पास एक व्यक्ति पर चाकू से हमला किया था। उस व्यक्ति को गोली भी लगी थी। मयूर विहार पुलिस थाने में बीएनएस और शस्त्र अधिनियम की संबंधित धाराओं के तहत मामला दर्ज किया गया था।

यूक्रेन की सुरक्षा पर सहयोगियों के कई सवाल

एजेंसी कीव। यूक्रेन के राष्ट्रपति वोलेदिमिर जेलेन्सकी ने अपने अंतरराष्ट्रीय सहयोगियों को उनके समर्थन के लिए धन्यवाद दिया। हालांकि, उन्होंने संकेत दिया कि यूक्रेन के लिए भविष्य की सुरक्षा गारंटी को लेकर इन देशों के मन में अब भी कुछ सवाल हैं। जेलेन्सकी ने शनिवार को जर्मनी में म्यूनिख सुरक्षा सम्मेलन में यूक्रेन की मदद करने के लिए अमेरिकी और यूरोपीय सहयोगियों का आभार व्यक्त किया। अमेरिका और यूरोपीय देशों ने यूक्रेन को हवाई क्षमता प्रणालियां प्रदान की हैं, जो उसके बिजली संयंत्रों सहित



अन्य बुनियादी ढांचों और लोगों को रूसी हमलों से बचाने में मदद करती हैं। युद्ध को समाप्त करने पर आम सहमति बनाने के लिए अमेरिका के नेतृत्व में प्रयास किए गए हैं, जिनमें हाल ही में संयुक्त अरब अमीरात (यूएई) की राजधानी अबू धाबी में हुई

सरकार की नीतियों से हरियाणा के किसानों पर बढ़ा कर्ज का बोझ

चंडीगढ़। कांग्रेस महासचिव कुमारी सैलजा ने रविवार को दावा किया कि हरियाणा में भारतीय जनता पार्टी (भाजपा) सरकार की अग्रभावी नीतियों के कारण किसान कर्ज में डूब रहे हैं। सैलजा ने कहा 'खेती लंबे समय से हरियाणा की खुशहाली का आधार रहा है, लेकिन भाजपा सरकार की नीतियों के कारण राज्य के किसान तेजी से कर्ज के जाल में फंसे जा रहे हैं। सिरसा से कांग्रेस सांसद सैलजा ने कहा कि आधिकारिक आंकड़े इसकी पुष्टि करते हैं कि हरियाणा में हर किसान

परिवार पर औसतन कर्ज 1.83 लाख रुपये से अधिक हो गया है। सैलजा ने कहा कि पिछले साल हरियाणा विधानसभा में सरकार द्वारा दिए गए लिखित जवाब के अनुसार 30 सितंबर 2025 तक राज्य के 25,67,467 किसानों पर बकाया कृषि ऋण 60,816 करोड़ रुपये है। उन्होंने आरोप लगाया कि भाजपा की डबल इंजन सरकार में खेती की लगत लगातार बढ़ रही है, किसानों को न्यूनतम समर्थन मूल्य (एमएसपी) का पूरा फायदा नहीं मिल रहा है।

लठामार होली पर सात जोन में बंटा मेला परिसर

एजेंसी लालिजी मंदिर में फग आमंत्रण एवं लड्डू होली, 25 फरवरी को लठामार होली, 26 फरवरी को नन्दगढ़ व रावल में लठामार होली, 27 फरवरी को श्रीकृष्णजन्म स्थान मंदिर एवं चन्द्रावन के बांकेबिहारी मन्दिर में रंगों की होली तथा द्वारिकाधीश मंदिर में कुंज की होली और एक मार्च को गोकुल में छड़ीमार होली का आयोजन किया जाएगा। उन्होंने बताया कि तीन मार्च को फाल्गुन पूर्णिमा के अवसर पर मथुरा में चतुर्वेदी समाज का डोल निकलगा तथा होलिका दहन किया जाएगा और चार मार्च को जनपद भर में धूलेंडी का पर्व मनाया जाएगा।



छड़ी से पीटती हैं, जो भगवान कृष्ण के बचपन में गोपियों के साथ की गई शरारतों का पुनर्मंचन है। गन्ना विकास एवं चीनी मिलें मंत्री चौधरी ने रंगोत्सव-2026 की तैयारियों की समीक्षा बैठक की अध्यक्षता के बाद बताया कि 24 फरवरी को बरसाना के

अमेरिका व्यापार समझौते पर किसानों से विश्वासघात : राहुल

एजेंसी नयी दिल्ली। कांग्रेस नेता राहुल गांधी ने भारत और अमेरिका के बीच हुए अंतिम व्यापार समझौते को लेकर केंद्र सरकार पर हमला तेज करते हुए रविवार को प्रधानमंत्री नरेन्द्र मोदी से कई सवाल किए और किसानों के साथ विश्वासघात होने का आरोप लगाया। राहुल ने सरकार पर इस समझौते के जरिबे आत्मसमर्पण करने का आरोप लगाते हुए कहा कि यह मुद्दा देश के भविष्य से जुड़ा है। उन्होंने सवाल किया कि क्या भारत किसी दूसरे देश को अपने कृषि क्षेत्र पर दीर्घकालिक नियंत्रण हासिल करने की अनुमति दे रहा है। लोकसभा में नेता प्रतिपक्ष ने एक्स पर लिखा, अमेरिका से व्यापार समझौते के नाम पर हम भारत के किसानों के साथ विश्वासघात होते हुए देख रहे हैं। उन्होंने प्रधानमंत्री से सवाल किया कि ड्राइड



डिस्ट्रिक्ट ग्रेन (डीडीजी) के आयात का क्या मतलब है? राहुल ने कहा, क्या इसका मतलब यह है कि भारतीय मवेशियों को जीएम (अनुवांशिक रूप से परिवर्तित)

अमेरिकी मक्का से बने डिस्ट्रिक्ट ग्रेन खिलाने जायेंगे? क्या इससे हमारे दुग्ध उत्पाद प्रभावित रूप से अमेरिकी कृषि उद्योग पर निर्भर नहीं हो जाएंगे? उन्होंने सवाल किया अगर भारत जीएम सोया तेल के आयात की अनुमति देता है, तो मध्यप्रदेश, महाराष्ट्र, राजस्थान और देशभर के हमारे सोया किसानों का क्या होगा। नेता प्रतिपक्ष ने पूछा, वे कीमतों में गिरावट का एक और झटका कैसे झेल जायेंगे? राहुल ने कहा, जब आप अतिरिक्त उत्पाद कहते हैं, तो उसमें क्या-क्या शामिल है? क्या यह समय के साथ दाल और अन्य फसलों को अमेरिकी आयात के लिए खोले जाने के दबाव का संकेत है? उन्होंने सवाल किया, गैर-व्यापार बाधाएं हटाने का क्या मतलब है? क्या भविष्य में भारत पर जीएम फसलों पर अपने रुख को ढीला करने, खरीद को कमजोर करने या एमएसपी (न्यूनतम समर्थन मूल्य) और बोनस को कम करने का दबाव डाल जाएगा?

इंटरनेटमें...

'ओ रोमियो' ने दो दिनों में कमाये 23.51 करोड़

मुंबई। शाहिद कपूर और तुषि डिमरी स्टारर फिल्म ओ रोमियो ने दो दिनों में 23.51 करोड़ रुपए का बॉक्स ऑफिस कलेक्शन कर लिया है। फिल्म ने 9 करोड़ रुपए का ओपनिंग कलेक्शन किया था, जिसके बाद अब फिल्म को वीकेंड का फायदा मिला है। बॉक्स ऑफिस ट्रैकर वेबसाइट सैकनिलक के मुताबिक, 13 फरवरी को रिलीज हुई फिल्म ओ रोमियो ने 9 करोड़ का शनिवार में बॉक्स ऑफिस कलेक्शन 14.50 करोड़



कलेक्शन किया था, जिसके बाद शनिवार को फिल्म ने 14.50 करोड़ के लगभग कमाई की है। इसी के साथ फिल्म ने कुल 23.51 करोड़ का बॉक्स ऑफिस कलेक्शन कर लिया है। ओपनिंग डे के मुकाबले फिल्म के बॉक्स ऑफिस कलेक्शन में 45 प्रतिशत का उछाल देखने मिला है। फिल्म देशभर में 4700 से ज्यादा स्क्रीन्स पर रिलीज हुई है। फिल्म की ऑक्स्पेंसी लगभग 19.3 प्रतिशत है। अनुमान है कि शनिवार की ही तरह रविवार को भी फिल्म अच्छा

प्रदर्शन कर सकती है। ओ रोमियो के साथ ही रानी मुखर्जी स्टारर फिल्म मदानी 3 भी सिनेमाघरों में है। 130 जनवरी को रिलीज हुई इस फिल्म ने रिलीज के 16वें दिन यानी तीसरे शनिवार को 1.65 करोड़ का कलेक्शन किया है। इसी के साथ फिल्म का कुल कलेक्शन 43.15 करोड़ रुपए हो चुका है। इस फिल्म से पहले 23 जनवरी को सनी देओल की मल्टीस्टारर फिल्म बॉर्डर 2 रिलीज हुई थी। बॉर्डर ने बॉक्स ऑफिस में बेहतरीन प्रदर्शन करते हुए रिलीज के 23वें दिन यानी इस शनिवार 1.90 करोड़ का कलेक्शन किया है। फिल्म का कुल इंडियन कलेक्शन 382 करोड़ रुपए हुए है, जबकि वर्ल्डवाइड फिल्म ने 438 करोड़ रुपए कमा लिए हैं।

मुंबई मेट्रो पिलर हादसे पर भड़के सेलेब्स


मुंबई। शनिवार के मुंबई के मुलुंड इलाके में निर्माणधीन मेट्रो लाइन के पिलर के स्लैब के गिरने से बड़ा हादसा हो गया। स्लैब अटो रिक्शा और स्कूटा कार पर गिरा, जिससे एक शख्स की मौत हो गई, जबकि तीन लोग घायल हैं। हादसे की खबर मिलने के बाद कई सेलेब्स भड़क गए हैं और प्रशासन को इसका जिम्मेदार ठहरा रहे हैं। आप किस तरह के इंफ्रास्ट्रक्चर का सपोर्ट करते हैं? क्या वह, जो लोगों को मारता है, दम घोंटता है और स्वास्थ्य व जीवन को नष्ट करता है? या वह, जो जीवन की परवाह करता है और उसे महत्व देता है? स्टैंडअप कॉमेडियन और राइटर वरुण ग्रोवर ने भी हादसे की कड़ी निंदा की है। उन्होंने हादसे का वीडियो शेयर करते हुए लिखा है, मुंबई भारत का सबसे भ्रष्ट शहर है, शायद बहुत बड़े अंतर से।

विजय वर्मा ने दिया नये रिलेशनशिप का हिंट

मुंबई। विजय वर्मा कुछ समय पहले तमन्ना भाटिया से ब्रेकअप के चलते सुर्खियों में रहे थे। हाल ही में एक्टर ने व्हाट्सएप डे के मौके पर एक मिस्ट्री गल का हाथ थामे हुए एक तस्वीर पोस्ट की थी, जिसके बाद से ही उनके नए रिलेशनशिप की खबरें चर्चा में आ गए। हालांकि बाद में ये एक प्रैंक निकला। विजय वर्मा ने 14 फरवरी को ऑफिशियल इंस्टाग्राम अकाउंट से एक स्टोरी पोस्ट की थी। फोटो में एक्टर बिना चेहरा रीवोल किए एक लड़की का हाथ थामे दिखे। इसके साथ ही उन्होंने स्टोरी में एक लड़की का नाम मंशन किया था। इसके कुछ देर बाद ही एक्टर ने एक और स्टोरी पोस्ट की, जिसमें एक मीम था।

ऐतिहासिक घटना पर आधारित 'जय सोमनाथ' का ऐलान

मुंबई। फिल्ममेकर संजय लीला भंसाली और केतन मेहता, जो भारतीय सिनेमा की दो सबसे बड़ी क्रिएटिव ताकतें हैं, अब एक ऐसी ऐतिहासिक कहानी दिखाने के लिए साथ आए हैं जो भारत और यहां के लोगों के लिए बहुत अहम साबित हो सकती है। संजय लीला भंसाली ने केतन मेहता के साथ मिलकर भारतीय सभ्यता की एक बेहद महत्वपूर्ण



दोदिगज फिल्ममेकर संजय लीला भंसाली-केतन मेहता आए एक साथ कहानी 'जय सोमनाथ' का ऐलान किया है। भारतीय सिनेमा की इन दो सबसे बड़ी क्रिएटिव ताकतों का एक साथ आना वाकई एक्सपेक्टिंग है, जो परदे पर एक अनोखा और भव्य नजारा पेश करने का वादा करता है। फिल्म 'जय सोमनाथ' की कहानी हमें 1025-1026 ईस्वी के उस दौर में ले जाएगी, जब महामृत्युंजनी

ने गुजरात के सोमनाथ मंदिर पर हमला किया और उसे लूटा था। यह भारतीय इतिहास का एक ऐसा अध्याय है जो विनाश के बाद फिर से खड़े होने की ताकत को दिखाता है। इस साल इस हमले और मंदिर के विध्वंस को 1000 साल पूरे हो रहे हैं, और यह फिल्म भारत की कभी न टूटने वाली हिम्मत और हमारी सभ्यता के गौरव का प्रतीक बनेगी। हैरानी की बात है कि इतने गहरे इमोशनल और कल्चरल महत्व वाले इस विषय पर आज तक सिनेमा में कभी काम नहीं हुआ। अब पहली बार यह ऐतिहासिक घटना बड़े परदे पर जीवंत होने जा रही है। संजय लीला भंसाली देवदास, बाजीराव मंजरी और पद्मावत के लिए, जबकि केतन मेहता भवनी भवानी, मिर्च मसाला और सरदार जैसी फिल्मों के लिए जाने जाते हैं। 'जय सोमनाथ' को जो बात सबसे खास बनाती है।